

صَلَّى رَسُوْلُهُ بِاللَّيْلِ وَفِي الْحَيِّ لِيُظَاهِرَهُ عَلَى الدِّينِ الْمَلِكِ

امام عدل و صریت
خلیفہ راشد دایمہ المؤمنین
داماد علی فاتح عرب و عجم

عَنْ رَضِيَ اللَّهُ عَنْهُ فَارُوق

حضرت سیدنا



اسلامی تاریخ کی اولوالعزم عبقری شخصیت آنحضرت صلی اللہ علیہ وسلم کے
انتہائی قوی رفیق خلافت اسلامیہ کے تاجدار ثانی قیصر و کسریٰ
کے فاتح حضرت سیدنا فاروق اعظمؓ کے حالات زندگی پر مشتمل انتہائی
مختصر مگر جامع مجموعہ

أَبُو بَكْرٍ صَدِيقُ النَّبِيِّ الْكَامِلِ فَارُوقُ

بِسْمِ اللَّهِ الرَّحْمَنِ الرَّحِيمِ

امام عدل و حریت

خلیفہ دوم

امیر المومنین سیدنا فاروق اعظم رضی اللہ عنہ

نام: عمر بن خطاب

لقب: فاروق

کنیت: ابو حفص

نسب: نویں پشت میں حضورؐ سے ملتا ہے۔

ولادت: واقعہ لیل کے ۱۳ برس بعد۔

قبول اسلام: نبوت کے چھٹے سال ۳۳ برس کی عمر میں اسلام لائے۔

وجاہت: رجب سفید مائل بہ سرخی، رخساروں پر گوشت کم، قد مبارک و دراز۔

قربتِ یالنبیؐ: آپؐ کی صاحبزادی حضرت حفصہؓ حضورؐ کے نکاح میں آئیں۔ دور خلافت میں حضورؐ کی نوایں اور حضرت علیؓ کی صاحبزادی ام کلثومؓ سے آپؐ کا نکاح ہوا جن سے زید بن عمر اور رقیہ بنت عمر پیدا ہوئے۔

عمد نبویؐ میں آپؐ کی خدمات:- مکہ میں سات سال، دور مدینہ میں دس سال آپؐ ہر وقت آنحضرتؐ کے قریب رہے۔ ستائیس غزوات نبویؐ میں کسی موقع پر غیر حاضر نہ ہوئے۔ خانہ کعبہ میں سب سے پہلے اسلام کا نام آپؐ ہی نے بلند کیا۔

مختصر فضائل و مناقب:- حضرت شاہ ولی اللہؒ کے مطابق قرآن کریم کی ۲۷ آیات حضرت عمرؓ کی رائے پر نازل ہوئیں۔ ”بظہرہ علی الدین“ اور ”آلہم غلبت الروم“ ایسی بے شمار آیات کی پیش گوئیاں آپؐ کے عہد میں پوری ہوئیں۔

آنحضرت ﷺ نے فرمایا:-

- (1)..... جس راستے سے عمرؓ گزرتا ہے شیطان وہ راستہ چھوڑ دیتا ہے۔ (بخاری مسلم)
- (2)..... جنت میں عمرؓ کا لقب بڑا محل ہے۔ (بخاری مسلم)
- (3)..... عمرؓ کی زبان پر خدا نے حق کو جاری کر دیا ہے۔ (صحیح)
- (4)..... میرے بعد ابوبکرؓ و عمرؓ کی اقتداء کرنا (میکھنا)
- (5)..... میرے بعد اگر کوئی نبی ہوتا تو عمرؓ ہوتا۔ (ترمذی)
- (6)..... میرے بعد آسمانوں پر دو وزیر ہیں جبرائیل و میکائیل اور زمین پر دو وزیر ہیں ابوبکرؓ اور عمرؓ۔
- (7)..... حضورؐ، ابوبکرؓ و عمرؓ کے کاندھے پر ہاتھ رکھ کر جا رہے تھے۔ آپؐ نے فرمایا ہم تینوں قیامت میں اسی طرح اٹھیں گے۔

خلافت فاروق اعظمؓ پر ایک نظر:-

- حضرت عمر فاروقؓ نے حضرت ابو بکرؓ کے بعد دس سال چھ ماہ دس دن تک ۲۲ لاکھ مربع میل زمین پر اسلامی خلافت قائم کی۔
- آپؓ کے دور میں ۳۶۰۰ علاقے فتح ہوئے۔
- آپؓ کے دور میں ۹۰۰ جامع مساجد اور ۳۰۰۰ عام مسجدیں تعمیر ہوئیں۔
- قیصر و کسریٰ دنیا کی دو بڑی سلطنتوں کا خاتمہ آپؓ ہی کے دور میں ہوا۔
- آپؓ کے عہد میں عدالت کے ایسے بے مثال فیصلے چشم فلک نے دیکھے جن کا چرچا چار دانگ عالم پھیل گیا۔
- فتوحات عراق، ایران، روم، ترکستان اور دیگر بلادِ عجم پر اسلامی عدل کا پرچم لہرانا سیدنا فاروق اعظمؓ کا بے مثال کارنامہ ہے۔
- حضرت عمرؓ کے زیریں اور درخشندہ عہد پر کئی غیر مسلم بھی آپؓ کی تعریف کے بغیر نہ رہ سکے۔
- حقیقت میں آنحضرتؐ کے آفاقی دین کو تعمیر و ترقی کے اوج ثریا پر پہنچانے اور دنیا بھر میں اسلام کی سطوت و شوکت کا سکھ بٹھانے کا سرا حضرت فاروق اعظمؓ جیؓ کے سر ہے۔

حضرت عمر فاروق رضی اللہ عنہ کی اہم خصوصیات

- (۱) ... حضرت ابن مسعود رضی اللہ عنہ فرماتے ہیں کہ:
- ”علم کے دس حصوں میں سے ایک حصہ ساری امت کو دیا گیا ہے اور نو حصے حضرت عمرؓ کو دیئے گئے ہیں۔“
- حضرت ابن مسعود رضی اللہ عنہ کی اس شہادت کو آپ محض ستائش آرائی نہ سمجھیں

بلکہ ایک نظر تاریخی شواہد پر بھی ذال لیں۔

حضرت عمر رضی اللہ عنہ کے قضایا (فیصلے) آپ کے اجتادات، محکم اصول پر مبنی مضبوط نظریات اور آپ کے شرعی و انتظامی تفردات کو ابواب و فصول کے تحت جمع کرنے کی کوشش کی جائے تو عمرؓ کے نام سے ایک دو نہیں متعدد ضخیم مجلدات تیار ہو جائیں۔ فقہ کا معمولی طالب علم بھی آپ کے فیصلے اور احکام کا مطالعہ کر کے ان کی گہرائی، گہرائی ندرت و پستی پر حیران رہ جاتا ہے۔

(2)۔ امیر المومنین سیدنا علی رضی اللہ عنہ کا ارشاد گہرائی ملاحظہ فرمائیں۔ فرماتے ہیں:-

”جب صالحین کا ذکر کرو تو حضرت عمرؓ کو ضرور یاد کرلو۔“

اس فرمان کی سب سے بڑی اہمیت تو یہی ہے کہ یہ ایسے گہرائی مرتبت انسان کی طرف منسوب ہے جو فضائل و مناقب اور مکارم و محاسن میں خود بھی جلیل القدر مقام رکھتا ہے۔ دوسرے اس میں جامعیت بہت ہی زائد ہے۔ مقام مدحت میں صالحین کا لفظ اختیار کرنے میں عظیم فائدہ یہ بھی ہے کہ آپ کے سارے کمالات کی طرف ایک جامع اور لطیف اشارہ ہو جاتا ہے۔

(3)۔ امیر المومنین سیدنا عثمان غنی رضی اللہ عنہ فرماتے ہیں:-

”اللہ عمرؓ کی قبر کو روشن کرے جنہوں نے تراویح کی جماعت کا نظم قائم کر کے مساجد کو مزین کر دیا ہے۔“

(4)۔ سیدنا حضرت جعفر صادق رضی اللہ عنہ فرماتے ہیں کہ:-

”میں اس شخص سے سخت بیزار ہوں جو حضرت ابو بکر صدیق اور حضرت عمر (رضی اللہ عنہما) کو بھٹائی سے یاد نہ کرے۔“

(5)۔ حضرت نافع رضی اللہ عنہ نے ایک سلسلہ گفتگو میں حضرت فاروق اعظم رضی اللہ عنہ کے متعلق فرمایا کہ:-

”ہر فیک کام میں آپ کی کوشش انتہاء کو پہنچی ہوئی تھی اور آپ ہر کام نہایت عمدگی اور ہستری کے ساتھ کرتے تھے یہاں تک کہ اسی روش پر آپ کا انتقال ہوا۔“

یہ ایک ایسے عینی شاہد کی شہادت ہے۔ جس نے حضرت عمرؓ کو بہت قریب سے دیکھا تھا۔ الفاظ پر غور کر لیجئے اور پھر دیکھئے کہ ”کان اجل و اجود“ سے بڑھ کر آپ کا کھل مریائے علم و عمل اور کیا ہو سکتا تھا۔

یہی علم کی جامعیت اور عمل کی پختگی تھی جس نے آپ کو محبوب خلایق بنا دیا۔ عوام کو اپنے حکمران سے شکایات اس وقت ہوتی ہیں۔ جب ان کے جائز حقوق و مطالبات پورے نہ کئے جائیں۔ لیکن زمانہ خلافت فاروقی میں اس قسم کی شکایات کا کوئی وجود ہی نہیں تھا۔ ان کے مبارک دور میں وسعت حکومت کے باوجود ہر حق دار کو اس کا حق پہنچ رہا تھا۔ اس لئے آپ سے ذرے ذرے واپس چند افراد ہو سکتے ہیں جن کو اپنی کسی کوتاہی کی وجہ سے سواغذہ اور احتساب کا ذرہ ہو۔ ورنہ جمہور مسلمان تو آپ سے دلی محبت ہی رکھتے تھے۔

(6)۔۔۔ حسب قول امام محمد بن سیرین رحمۃ اللہ علیہ تمام امت کا یہ ایمانی و قلبی فیصلہ ہے کہ :-

”جو شخص نبی اکرم ﷺ سے محبت رکھتا ہو اس کے متعلق یہ گمان بھی نہیں کیا جاسکتا کہ وہ حضرت صدیق و فاروق اعظم رضی اللہ عنہما سے محبت نہ رکھے اور ان کی شان میں گستاخی کرے۔“

(7)۔۔۔ ان سب سے بڑھ کر لائق توجہ خود حضور خاتم الرسل ہادی السبل فخر کونین رسول الثقلین علیہ الصلوٰۃ والسلام کا ارشاد ہے۔ ذرا غور فرمائیں اور ”سورۃ واقعہ“ ملاحظہ کریں۔

حضرت ابو بکر صدیقؓ نے ایک مرتبہ حضرت عمر فاروقؓ کو مخاطب کرتے ہوئے فرمایا:

”اے عمرؓ! کیا آپ مجھے اس لقب سے یاد کرتے ہیں حالانکہ میں نے خود اللہ کے رسول ﷺ کو یہ فرماتے ہوئے سنا ہے کہ عمرؓ سے بہتر کسی آدمی پر کبھی سورج طلوع نہیں ہوا۔“

سبحان اللہ! زبان رسالت مآب سے خیر الامت ہی کا نہیں خیر الناس کا لقب مل رہا ہے۔

اللہ اکبر! اس سے بڑھ کر حضرت فاروق اعظمؓ کی عظمت و شان اور کیا ہوگی۔ بات جب ارشاد نبوی کی آگئی ہے تو آئیے مزید معلومات حاصل کر لیں، کچھ حضورؐ کے اور ارشادات عالیہ مطالعہ میں لے آئیں تاکہ اس باب کے سمجھنے میں پوری آسانی ہو جائے کہ استاد کی بابرکت نظروں میں شاگرد کی مزید حیثیت کیا ہے۔ یاد رکھئے کہ استاد وہ ہے جس کے متعلق کہا گیا ہے

بنيہ كہ ناكردہ قرآن درست

كتب خانہ چند ملت بشست

اور شاگرد وہ ہے جو مشیت الہی اور انتخاب خداوندی کے تحت چالیسویں نمبر پر داخل درس اور شامل جماعت ہوا ہے۔

یاد رکھئے! ”نئی“ کو ثبوت چالیس سال ہی میں ملتی ہے۔ انسانی عقل کو کمال بھی چالیس سالہ ہونے پر ہی ملتا ہے۔ اسلامیوں بلکہ قدوسیوں کی جو جماعت حضور کے زیر سایہ تشکیل و تربیت پائی تھی اس کی پختگی اور عزت کے لئے بھی بنیادی پتھر حضرت فاروق اعظمؓ کو بنایا گیا ہے کہ آپ چالیسویں نمبر پر اسلام لائے۔ دراصل آپ ہی کے اسلام لانے پر یہ جماعت پورے طور پر جماعت بنی۔ اب دیکھئے کہ اس شاگرد نے استاد کی بارگاہ میں کیا مقام حاصل کیا اس کا جواب ذیل کی سطور میں ملے گا۔

حضرت عمر فاروق رضی اللہ عنہ

کے بارے میں ارشادات رسول اللہ ﷺ

آقائے نامدار سرکارِ دو عالم ﷺ فرماتے ہیں :-

(1) ”لاریب اللہ نے عمرؓ کی زبان و دل پر حق کو جاری و ساری کر دیا۔“

ایک واقعہ کے ذیل میں حضور ﷺ نے فرمایا :-

(2) ”میں دیکھ رہا ہوں کہ بنائی اور انسانی شیاطین عمرؓ سے بھاگتے ہیں۔“

حضور ﷺ اپنا ایک خواب بیان فرماتے ہیں ”اور اس بات کو پہلے ہی ٹھوٹا

رکھیں کہ حسب تشریح حضرت ابن عباسؓ پیغمبروں کا خواب وحی ہوتا ہے۔“

(3) ”میں نے جنت میں سونے کا ایک ٹل دیکھا میں نے پوچھا کس کا ٹل ہے

تو جواب دیا گیا کہ عمر بن خطابؓ۔“

ایک مرتبہ فخر موجودات سرور کائنات علیہ السلوٰۃ والسلام نے لوگوں سے

مخاطب ہو کر فرمایا کہ تمہارے سامنے جنت والوں میں سے ایک آدمی ظاہر ہوا چاہتا

ہے۔ اس فرمان کے بعد متصلاً ہی حضرت ابوبکر صدیقؓ تشریف لائے حضور

ﷺ نے پھر فرمایا :-

(4) ”اہل جنت میں سے ایک اور شخص ابھی ابھی آنے والا ہے اور اس فرمانے

کے بعد حضرت عمرؓ تشریف لائے۔“

حضور اکرم ﷺ نے ایک پیش آمدہ صورت حال کے بعد حضرت عمرؓ

سے یہ بات برملا طور پر فرمائی۔

(5) ”اے عمرؓ جس راستے پر تم چل رہے ہو گے اس پر تمہیں شیطان چلتا ہوا

بکھی نہیں ملے گا۔ وہ مجبور ہو گا کہ اپنا راستہ بدل کر دوسرا راستہ اختیار

کرے۔“

ایک مرتبہ حضور سرکارِ دو عالم ﷺ جبل احد پر تشریف لے گئے اس موقع پر پہاڑ میں کچھ حرکت سی پیدا ہوئی آپؐ نے فرمایا:-

(6)..... ”اے احد! ٹھہر جا! اس لئے کہ اس وقت تیرے اوپر ایک نبی، ایک صدیق اور دو شہید ہیں۔“

ایک مرتبہ حضور ﷺ نے اپنی (غالباً) جنت کی سیر کا ذکر فرمایا کہ میں جنت میں داخل ہوا وہاں ایک محل دیکھا میں نے اس کی خوبصورتی کے پیش نظر پوچھا کہ یہ محل کس کا ہے۔ جواب عرض کیا گیا کہ عمر بن الخطابؓ کا۔ حضورؐ فرماتے ہیں کہ:-

(7)..... ”میرا جی چاہا کہ اس محل کے اندر داخل ہو جاؤں مگر اے عمرؓ مجھے تیری غیرت یاد آگئی اس لئے میں اس کے اندر نہیں گیا۔“
یہ سن کر حضرت فاروق اعظمؓ رو پڑے اور عرض کیا کہ حضور! آپؐ پر میرے ماں باپ قرین! کیا میں آپؐ پر بھی غیرت کروں گا؟

حضور اکرم ﷺ کے ان ارشادات مبارکہ کی روشنی میں حضرت فاروق اعظمؓ کی جو رفعت مقام اور جلالت مرتبت ظاہر ہے۔ اس میں کسی شک و شبہ کی گنجائش نہیں۔ ضرورت تھی کہ ہر ہر ارشاد نبویؐ پر تفصیلی بحث ہوتی لیکن وقت کی گنجائش کے مطابق جو کچھ تحریر کر دیا ہے حصول ثواب اور خیر و برکت کے لئے یہی کافی ہے۔

(از خانقاہ راشدین ص ۳۰۳- پروفیسر ڈاکٹر علامہ خالد محمود صاحب)

حضرت عمر فاروق رضی اللہ عنہ کا عشق رسولؐ

سیدنا عمر بن الخطابؓ نبی کریم ﷺ کے عم محترم حضرت عباسؓ سے فرماتے ہیں کہ تمہارا اسلام لانا مجھے اپنے باپ خطابؓ کے اسلام لانے سے زیادہ محبوب ہے۔

اس لئے کہ نبی کریم ﷺ کو تمہارے اسلام لانے سے جس قدر خوشی ہوئی ہے، بس میرے لئے وہ خوشی ہے۔ میں اپنی خوشی کو نبی کریم ﷺ کی خوشی پر قربان کر دیتا ہوں۔

(مدارج النبوة)

ایک روایت میں ہے کہ آپؐ نے حضرت عباسؓ سے فرمایا کہ یہ اس لئے کہ میں نے حضور ﷺ کو دیکھا ہے کہ آپؐ کو یہ بات پسند ہے کہ تم اسلام میں سہقت کرو۔

تاریخ بتلاتی ہے کہ حضرت عمر فاروقؓ کی نبی کریم ﷺ سے اتنی محبت بڑھی کہ آپؐ کی وفات کے بعد جب حضرت عمر فاروقؓ کو رسول پاک ﷺ کا زمانہ یاد آجاتا تو آپؐ رونے لگتے اور روتے روتے بے ہوش جاتے۔

ایک مرتبہ آپؐ رات کو ٹھانٹتی گشت فرما رہے تھے کہ ایک گھر میں چراغ کی روشنی محسوس ہوئی اور ایک بڑھیا کی آواز کان میں پڑی جو اون کو دھتکتی ہوئی چند اشعار پڑھ رہی تھی، جن کا ترجمہ یہ ہے کہ :

محمد ﷺ پر نیکیوں کا درود پہنچے اور پاک و صاف لوگوں کی طرف سے جو برگزیدہ ہوں، ان کا درود پہنچے۔ بے شک رسول اللہ ﷺ راتوں کو عبادت کرنے والے تھے اور آخر راتوں کو رونے والے تھے۔ کاش مجھے یہ معلوم ہو جاتا کہ میں اور میرا محبوب کبھی اکٹھے ہو سکتے ہیں یا نہیں۔ اس لئے کہ موت مختلف حالتوں میں آتی ہے، نہ معلوم میری موت کس حالت میں آئے اور حضور ﷺ سے مرنے کے بعد ملنا ہو سکے یا نہ ہو سکے۔

حضرت عمر فاروقؓ ان اشعار کو سن کر رونے بیٹھ گئے۔

حضرت عمر فاروقؓ کی نبی کریم ﷺ کے ساتھ محبت کی ایک لونی جھلک یہ بھی

دیکھئے کہ اپنی اس بہادری کے باوجود حضور ﷺ کی وصال کی حالت کا تحمل نہ فرما سکے۔ سخت حیرانی و پریشانی کے عالم میں تلوار ہاتھ میں لے کر کھڑے ہو گئے کہ جو شخص یہ کہے گا کہ آنحضرت ﷺ کا انتقال ہو گیا ہے تو اس کی گردن اڑا دوں گا اور ان کے ہاتھ پاؤں کاٹ دیں گے جو حضور ﷺ کے انتقال کی جھوٹی خبر اڑا رہے ہیں۔ جب صدیق اکبر رضی اللہ عنہ نے اس وقت نہایت ہی اشتغال کا ثبوت دیتے ہوئے بات واضح فرمائی تو حضرت عمر رضی اللہ عنہ لرز گئے اور آنکھوں میں آنسو بھر لاتے ہیں اور آپ کی حالت ایسی ہو جاتی ہے جیسے بے ہوشی کی حالت ہوتی ہے اور گویا یوں فرمایا:

نعم سری طیف من اھوی فارقی
والحب یعترض اللذات بالام
ہاں مجھے محبوب کا آیا خیال آنکھیں ہیں تر
عشق لذت پر اہم کا زال دیتا ہے اثر

حضرت عمر فاروق رضی اللہ عنہ عدل و حریت کا مہر منیر

مسلمانوں کے دوسرے خلیفہ عمر فاروق رضی اللہ عنہ کو اسلام میں اعلیٰ مقام حاصل ہے آپ کے کارناموں سے تاریخ اسلام کا چہرہ روشن ہے آپ کی درخشندہ تاریخ سے ۱۴۰۰ سال جگمگ نظر آرہے ہیں۔ عدل و انصاف کے باب میں حضرت عمرؓ کا کوئی ثانی نہیں ان کے عالی اطوار، شاندار کردار اور قابل رشک اسوہ حسنہ سے غیر مسلم بھی متاثر ہوئے بغیر نہ رہ سکے۔

حضرت عمر رضی اللہ عنہ کی تائید میں ۷۷ قرآنی آیات نازل ہوئیں۔ آپؓ کی شان میں ۴۰۰ سے زائد احادیث رسول موجد ہیں آپؓ کی صاحبزادی حضرت حفصہ رضی اللہ عنہا کو آنحضرت ﷺ کی زوجہ محترمہ اور مسلمانوں کی ماں ہونے کا شرف حاصل ہے۔ خود آپ (حضرت عمر فاروق رضی اللہ عنہ) آنحضرت ﷺ کی نواسی اور حضرت علیؓ کی صاحبزادی

حضرت ام کلثوم رضی اللہ عنہا کے شوہر تھے۔

حضرت فاروق اعظم رضی اللہ عنہ نے ۶۳ سال کی عمر پائی۔ آپؓ نے دس سال چھ ماہ دس دن تک ۲۲ لاکھ مربع میل پر اسلام کا پرچم لہرایا۔

حضرت سیدنا فاروق اعظم رضی اللہ عنہ کا مثالی دور حکومت

اسلام کا دامن اور عہد مصطفویؐ جن درخشندہ اور اولوالعزم کرداروں سے آراستہ ہے۔ ان میں خلیفہ ثانی حضرت عمر بن خطاب رضی اللہ عنہ کا نام مرکزی حیثیت رکھتا ہے۔ فاروق اعظم رضی اللہ عنہ کا عدل و انصاف - رعایا پر دی - خدا ترسی اور طرز حکومت سے دنیا کی ہر قوم ریزہ چینی کر رہی ہے۔ سب لفظوں میں اسلامی مساوات کا سورج عہد فاروقی میں ۲۲ لاکھ مربع میل تک سکون و طمانیت کی روشنی بانٹتا رہا۔

آج کے عہد کی جمہوری، اشتراکی، شورائی اور سرمایہ دارانہ حکومتوں کی اصلاحات، قواعد و ضوابط، طرز ہائے زندگی، ہر ہر شعبے اور ہر ہر سوسائٹی کا موازنہ حضرت عمر فاروقؓ کے دور سے کریں تو آپ کو معلوم ہو گا کہ محمدی شریعت کو چند ہی سالوں میں انسانوں کی فلاح کا سب سے آسان اور سہل ترین ذریعہ قرار دینے والے اس خلیفہ نے جو کام ۱۳۰۰ سال قبل کیا تھا سارے طریقے آزمانے کے بعد بھی رعایا پروری کے ان اصولوں تک جدید حکومتیں نہیں پہنچ سکی ہیں۔

حضرت عمر فاروق رضی اللہ عنہ کی اصلاحات اور کارناموں پر بڑے بڑے فلاسفر اور حکمران سروہن چکے ہیں۔ دنیا کا کوئی مورخ اور سکالر حضرت عمر رضی اللہ عنہ کی اصلاحات کو نظر انداز کئے بغیر سب سے انصاف کے حامل اصول رقم نہ کر سکا۔

حضرت عمر رضی اللہ عنہ کا عدالتی نظام عدل باغریٰ کی طرح نہ تھا۔ انتہائی آسان اور سہل انصاف آپ کی خصوصیات میں ہے۔ یہاں کسی قسم کی رشوت، نارش، جھوٹی گواہی، جانبداری اور بے ایمانی کا تصور ہی نہ تھا۔ خود خلیفہ وقت بھی عدالت کے دروہ پیش

ہو کر جواب دینے کا پابند تھا۔

۱۸ ہجری میں نیشاپور، الجزیرہ، ۱۹ ہجری میں قساریہ، ۲۰ ہجری میں مسر، ۲۱ ہجری میں اسکندریہ اور نعامند پر اسلام کا پرچم لہرایا گیا۔ حضرت عمر فاروقؓ نے دنیا کے تمام مفتوحہ ممالک کا دورہ کیا۔ ہر ہر شہر اور ہر ہر علاقے میں کھلی کھجریاں لگائیں، موقع پر احکامات جاری کئے، حکمرانوں کے دروازے پر دربان مقرر کرنے پر پابندی لگائی، ساری ساری رات بازاروں اور گلیوں کے پہرے دیئے، بھوکوں، پیاسوں، بے خانماؤں اور ضرورت مندوں کے لئے خود چل کر گئے۔ رعایا کے ہر طبقے کی ضروریات کی تکمیل کیلئے رات اور دن کا آرام چھوڑ دیا تھا۔ قحط میں آپؓ نے گھی اور زیتون ترک کر دیا تھا آپ کا رنگ سیاہ پڑ گیا تھا لیکن آپ رعایا پروری اور غریبوں کے دکھ درد میں برابر شریک رہے۔

حضرت عمر فاروقؓ کا دور اسلامی تاریخ کا درخشندہ اور بے مثال دور ہے۔ اس عہد کی کمائیاں تمام مذاہب میں ضرب النثل بن گئی ہیں۔ ایڈورڈ گیبن، روسو، ویدرک، برٹارڈ شا، گاندھی، نہرو اور عیسائی، یہودی، کمیونسٹ، بھی حکمران آپ کے طرز زندگی، دستور مملکت پر آج تک مطلب المسان ہیں۔

عہد حاضر کا مسلمان دوسروں کے گھروں کے بجھے ہوئے چراغوں سے روشنی مانگتا ہے، افسوس کہ اسے خلافت راشدہ کے ٹپکتے ہوئے سورج کی کرنیں نظر نہیں آتیں ہمارے مسلم حکمرانوں کو چاہئے کہ وہ مملکتوں کی تعمیر و ترقی، فلاح و بہبود اور جدید انگشتاٹ میں دوسرے ممالک کی دوڑ میں شریک ہونے کے لئے غیر مسلم حکمرانوں کے طریقے پر چلنے کی بجائے خلفاء راشدین کی اصلاحات کو مشعل راہ بنائیں۔

حضرت عمر فاروقؓ کے کارناموں کو نئی نسل کی ہدایت کا ذریعہ بنائیں۔ ریڈیو، ٹیلی ویژن پر ان کی خدمات کے ابلاغ کے لئے مستقل شعبے قائم کئے جائیں۔

مسلمانوں کی متاع حیات صحابہ کرام رضی اللہ عنہم کے کارنامے اور نامہ روزگار خدمات ہیں، ہم انہیں کے درخشندہ اصولوں کو مشعل بنا کر ہر چیلنج کا جواب دے سکتے ہیں۔

خلفاء راشدین اور صحابہ کرامؓ کے خلاف تحریر و تقریر سے نکلنے والی ہر تنقید کو قابل تعزیر جرم قرار دیا جائے۔ وہ قوم جو اپنے اسلام کی زندگیوں کو مشعل بناتی ہے وہ جہاد اور اخلاق کے کسی میدان میں ہزیمت نہیں اٹھا سکتی۔

شہادت

آپ ﷺ کی بے مثال فتوحات سے اہل باطل گھبرا گئے تھے۔ چنانچہ ایک ایرانی فیروز ابو لؤلؤ مجوسی کے حملے سے یکم محرم ۲۳ ہجری میں مدینہ منورہ میں آپ ﷺ نے شہادت پائی اور آپ کی تدفین آنحضرت صلی اللہ علیہ وسلم کے روضہ اقدس میں ہوئی۔

فتح بیت المقدس کا واقعہ

حضرت عمرو بن عبد اللہ بن عاص نے جب بیت المقدس کا محاصرہ کیا تو علمائے نصاریٰ نے کہا کہ تم لوگ بے فائدہ تکلیف اٹھاتے ہو تم بیت المقدس کو فتح نہیں کر سکتے۔ فاتح بیت المقدس کا علیہؑ اس کی علامات ہمارے یہاں لکھی ہوئی ہیں۔ اگر تمہارے امام میں وہ سب باتیں موجود ہیں تو بغیر لڑائی کے ہم بیت المقدس ان کے حوالے کر دیں گے۔ اس واقعہ کی خبر حضرت فاروق اعظم رضی اللہ عنہ کو دی گئی اور آپؓ بیت المقدس تشریف لے گئے۔

یہ واقعہ تاریخ عالم میں ہمیشہ زریں حروف میں چمکتا رہے گا کہ حضرت عمر فاروق رضی اللہ عنہ کا زور راہ اس سفر میں جو اور پھوہارے کے سوا کچھ نہ تھا۔ ایک اونٹ آپؓ کے پاس تھا۔ جس پر آپؓ اور آپؓ کا غلام نوبت یہ نوبت سوار ہوتے تھے۔ آپؓ کے

کرتے میں بیوند لگے ہوئے تھے مسلمان جب آپؐ کی پیش دہائی کو آئے اور آپؐ کو اس حال میں دیکھا تو سب نے اصرار کر کے آپؐ کو عمدہ لباس پہنایا اور ایک گھوڑے پر سوار کیا۔ چند قدم چلنے کے بعد آپؐ نے فرمایا میرے شمس پر اس کا برا اثر پڑتا ہے۔ پھر وہی بیوند لگا ہوا کرت پھن لیا اور گھوڑے سے اتر پڑے۔ رومیوں نے اس عرب و عجم کے فرمانروا اس روحانی بادشاہ کو جس کے نام سے تمام عالم میں زلزلہ پایا ہوا تھا دیکھا تو کہا کہ بے شک فاتح بیت المقدس یہی ہیں اور دروازہ آپؐ کے لئے کھول دیا۔

(از شاد ولی اللہ محدث دہلوی "از انکشاف المقامات جلد دوم ص ۶۰)

حضرت علی رضی اللہ عنہ کی طرف سے

حضرت عمر رضی اللہ عنہ کی بیعت

میدنا حضرت ابوبکر صدیق رضی اللہ عنہ کے انتقال کا وقت قریب ہوا تو آپؐ نے لوگوں کو خطاب کرتے ہوئے فرمایا:

"میں نے ایک عہد کیا ہے کیا تم اس پر رضامند ہوتے ہو؟ لوگوں نے جواب دیا کہ اے خلیفہ رسول اللہ ﷺ! ہم اس بات پر راضی ہیں۔ حضرت علی رضی اللہ عنہ نے فرمایا کہ عمر بن الخطاب رضی اللہ عنہ کے بغیر ہم کسی دوسرے شخص کے حق میں راضی نہیں ہوں گے۔"

(اسد الغابہ جلد ۲ ص ۷، سوانح محرقہ ص ۵۴، ریاض النفرة جلد ۲ ص ۸۸)

چنانچہ ایسا ہی ہوا اور حضرت میدنا عمر رضی اللہ عنہ خلیفۃ المسلمین ہوئے آپؐ کی سب اصحاب رضی اللہ عنہم بشمول میدنا علی رضی اللہ عنہ نے بھی بیعت فرمائی۔ حضرت علی المرتضیٰ فرماتے ہیں کہ:

”پس مسلمانوں نے ابو بکر رضی اللہ عنہ کی بیعت کی تو میں نے بھی مسلمانوں کے ساتھ ان کی بیعت کی۔ پس جب وہ جہاد کے لئے مجھے کہتے تو میں جہاد میں شریک ہوتا۔ جب وہ مجھے عطایا و ہدایا دیتے تو میں قبول کرتا۔۔۔۔۔ پس ابو بکر رضی اللہ عنہ نے (آخری وقت میں) عمر رضی اللہ عنہ کے حق میں اشارہ کیا اور اس معاملہ میں انہوں نے کوئی کوتاہی نہیں کی۔ پس مسلمانوں نے عمر کی بیعت کی۔ میں نے بھی مسلمانوں کے ساتھ عمر کی بیعت کی۔ جب وہ فرزات میں مجھے طلب کرتے تو میں ان کا شریک کار ہوتا اور عطیات و غنائم وغیرہ جب وہ مجھے عنایت کرتے تو میں ان کو قبول کرتا۔“

(کنز العمال جلد ۶ ص ۸۲)

علمائے اہلسنت کی ان کتابوں اور ان حقائق سے شیعہ متفق نہ ہوں تو ان کی تسلی کے لئے شیعہ مجتہد شیخ ابی جعفر محمد بن الحسن الطوسی (۳۶۰ھ) کا قول درج کیا جاتا ہے ”ملاحظہ فرمائیے!“

”قبایعت ابابکر کما یا یعتموہ —
قبایعت عمر کما یا یعتموہ — فوقیت له
ببیعتہ حتی لما قتل جعلنی سادس ستة
فدخلت حیث ادخلنی

(لام شیخ طوسی جلد ثانی ص ۱۲۱ طبع نجف اشرف عراق)

”جس طرح تم نے ابو بکر کی بیعت کی اسی طرح میں نے بھی ان سے بیعت کی۔۔۔ پھر جس طرح تم نے عمر کی بیعت کی میں نے

بھی اسی طرح عمر کی بیعت کی اور بیعت کے حقوق کو میں نے پورا کیا حتیٰ کہ جب عمر پر قاتلانہ حملہ ہوا تو عمر نے مجھے چھ آدمیوں (کی کمیٹی) میں ایک ممبر قرار دے کر شامل کیا اور میں نے شامل ہونا قبول کیا۔“

(رحمۃ ربکم حصہ دوم ص ۵۷)

شیعہ حضرات کی اس روایت کے پیش نظر یہی کہا جاسکتا ہے کہ میرنا حضرت علی المرتضیٰؑ نے حضرت عمرؓ کی بیعت کی تھی اور آپؐ کو امیر المومنین بدل دیا۔ یہ بات ہے کہ شیعہ مجتہدین نے انہیں تقیہ کی سیاہ چادر اوڑھا کر اپنے ہی پیشوا کی تعلیمات کا مذاق اڑایا۔

اسلام میں حضرت عمر فاروق رضی اللہ عنہ کا مقام

حضرت عمرؓ چالیس ویں نمبر پر آنحضرت ﷺ کے حلقہ ارادت میں شامل ہوئے۔ آپ کی بہادری اور ناموری پہلے سے عرب میں مسلم تھی لیکن جب آپ اسلام کے غلبے سے آراستہ ہوئے تو آنحضرت ﷺ سمیت تمام مسلمان خوشی سے نڈھال ہو گئے۔

آپؐ نے ایک مرتبہ فرمایا:

”بیشک اللہ تعالیٰ نے عمر کی زبان برحق کو جاری کر دیا ہے۔“

دوسری حدیث میں فرمایا:

”اگر میرے بعد نبوت کا سلسلہ جاری رہتا تو عمر ہی ہوتے۔“

حضرت شاہ ولی اللہ دہلویؒ رقمطراز ہیں:

”عمر بن خطاب کا دل آئینہ شفاف کی مانند روشن تھا۔ آپ کے

افکار و خیالات میں حقیقت کا عکس نظر آتا تھا اس بات کا اندازہ

اس سے لگایا جاسکتا ہے کہ قرآن کی ستائشیں (۲۷) آیات ایسی ہیں جو حضرت عمر فاروق رضی اللہ عنہ کی رائے کے مطابق نازل ہوئی ہیں۔“

(ازالہ الحظا)

حضرت عمر فاروق رضی اللہ عنہ عہد نبویؐ میں ہر موقع پر آپؐ کے ساتھ رہے مدنی زندگی میں آپؐ کی وفات میں حضرت عمر رضی اللہ عنہ نے ۲۷ جنگوں میں شرکت فرمائی۔ آنحضرت ﷺ سے گہری عقیدت اور محبت کی وجہ سے اپنی عاجز لوی حضرت حفصہؓ آپؐ کے نکاح میں رہی۔

حضرت ابوبکر صدیقؓ کے دور میں دو سال تک آپؐ نے بطور مشیر اور خصوصی وزیر کام کیا۔

حضرت ابوبکر صدیقؓ نے وفات کے وقت رائے عامہ اور اسلام کی تعمیر و ترقی کو ملحوظ خاطر رکھتے ہوئے جب آپؐ کو خلیفہ نامزد کیا تو آپؐ اس اعتماد پر پورے اترے اور خلافت کا منصب سنبھالنے کے بعد آپؐ نے دس سال چھ ماہ بارہ دن تک ۲۲ لاکھ مربع میل پر عدل و انصاف کا مینہ برسایا۔

حضرت عمر فاروق رضی اللہ عنہ کا دور حکومت

خلیفہ راشد حضرت عمر فاروق رضی اللہ عنہ کا دور سادہ نفسی، عاجزی اور فرد تنی کا زندہ جاوید نمونہ تھا۔ آپؐ کا سیکرٹریٹ مسجد نبویؐ تھا۔ یہیں سے قیصر و کسریٰ کے زیر و زبر کرنے اور دنیا بھر میں اسلام کا پیغام پہنچانے کے فیصلے صادر ہوتے تھے۔

۲۲ جمادی الثانی ۱۳ ہجری کو آپؐ نے منصب خلافت سنبھالا جس کمال قوت اور حسن سیاست سے آپؐ نے خلافت کی مسند کو رونق بخشی اس کی نظیر نہیں ملتی۔

اہم فتوحات

- ۱۳ ہجری میں دمشق، بصرہ، مصلک کے علاقے فتح کئے۔ اسی سال آپؐ نے پوری امت کو تراویح کی نماز پر جمع کیا۔
- ۱۵ ہجری میں شرق اردن، یرموک، قادسیہ کے عظیم الشان معرکے ہوئے۔ اسی سال آپؐ نے کوفہ شہر کی بنیاد ڈالی۔
- ۱۶ ہجری میں اصواذ مدائن اور ایران کے کئی علاقوں پر اسلام کا پرچم لہرایا گیا۔ اسی سال عراق اسلامی حکومت میں شامل ہوا۔
- ۱۶ ہجری اواخر میں عکرت، انطاکیہ، حلب کی فتوحات کے بعد بغیر جنگ بیت المقدس قبضہ میں آیا۔ اسی سال حضرت علی المرتضیٰ رضی اللہ عنہ کے مشورے سے سن ہجری کا آغاز کیا۔ حضرت عمرؓ نے آنحضرت ﷺ کی ولادت یا وفات کی بجائے مسلمانوں کی فتوحات اور وسعت کا باعث بننے والے واقعہ ہجرت سے اسلام کے نئے سال کا آغاز کر کے تاریخ ساز کارنامہ سرانجام دیا۔ محرم الحرام سے آپؐ نے اسلامی سال کا آغاز کیا اسی ماہ کی یکم کو شہید ہو کر نئے سال کا آغاز ہی قربانی اور جذبہ سے کیا۔
- ۱۷ ہجری میں ملک حجاز پر قحط پڑا آپؐ نے حضرت عباس رضی اللہ عنہ سے درخواست کی کہ آپؐ حضور ﷺ کے چچا اور ہم تمام لوگوں کے بزرگ ہیں بارش کے لئے دعا فرمائیں حضرت عباس رضی اللہ عنہ نے دعا مانگی۔
- "اے اللہ سفید ریش انسان تیرے دروازے پر حاضر ہوئے۔ اس کی اس قربت کی وجہ سے جو رسول اللہ ﷺ کے ساتھ مجھے حاصل ہے اس کے وسیلے سے بارش نصیب کر۔"
- دفعہ چہل سلح کی پشت سے موسلا دھار بارش شروع ہو گئی۔

حضرت علی رضی اللہ عنہ کی طرف سے

حضرت عمر رضی اللہ عنہ کا ادب و احترام

سیدنا حضرت علی المرتضیٰ اس کے بعد آپ کو ہمیشہ یا امیر المومنین کہہ کر مخاطب ہوتے تھے۔ تاکہ بعد میں آنے والے کو کسی طرح کی بھی بدگمانی پھیلانے کا موقع نہ ملے ادب و احترام کی اس کیفیت کو شارح نہج ابلاغ ابن ابی الحدید شیعہ (۶۵۶ھ) کی زبانی سنئے!

”(حضرت) علی (حضرت) عمر کو اس وقت سے جب وہ خلیفہ ہوئے ان کی کنیت سے مخاطب نہیں کرتے تھے بلکہ امیر المومنین کہہ کر خطاب کرتے تھے اور یہ بات اسی طرح کتب حدیث و کتب سیر و تاریخ میں بیان ہوئی ہے۔

(شرح نہج ابلاغ جلد ۲ ص ۶۳۳)

ادب و احترام کے ساتھ ساتھ سیدنا حضرت علی المرتضیٰ رضی اللہ عنہ نے سیدنا حضرت عمر رضی اللہ عنہ کی ہمیشہ بھلائی چاہی ہے۔ آپ کی دنیوی اور آخری زندگی کو بہتر اور اچھی دیکھنے کے آرزو مند رہتے تھے۔ حضرت امام ابو یوسفؒ (۱۸۲ھ) حضرت امام ابو حنیفہؒ (۱۵۰ھ) سے نقل فرماتے ہیں کہ:

جب حضرت عمرؓ خلیفہ بنائے گئے تو اس وقت حضرت علیؓ نے ازراہ ترغیب و تلقین حضرت عمرؓ سے کہا کہ اگر آپ اپنے سابق خلیفہ کے ساتھ ملنا چاہتے ہیں تو اپنی قمیض کو پیوند لگائیے اپنے جوتے و موزے کو پیوند لگائیے۔ دنیوی امیدیں کم کر دیجئے۔ اور سیر ہو کر نہ کھائیے۔“

(کنز العمال جلد ۸ ص ۲۱۹ کتاب الخراج ص ۱۵ مصر)

یہ ایک دوستانہ احساس تھا۔ آپ اس امر کو اپنی ذمہ داری سمجھتے تھے کہ اپنے دوستوں کی آخرت کو بہتر اور عمدہ بنانے کے لئے جو جو تجاویز ہوں وہ پیش کر دی جائیں۔ اگر دوستوں کی بھلائی نہ چاہے تو گویا اس نے حق دوستی ہی ادا نہ کیا اس لئے آپؐ نے پیشہ اس کا اہتمام کیا تھا۔ تاریخ یعقوبی کا مصنف احمد بن ابی یعقوب بن جعفر الکاتب العباسی شیعہ (۲۰۶ھ) بھی اسی قسم کا ایک واقعہ لکھتا ہے کہ :

”حضرت علیؑ نے فرمایا کہ، یہ تین چیزیں اگر آپ محفوظ کر لیں اور ان پر عمل درآمد کریں تو یہ آپ کے لئے دیگر اشیاء سے کفایت کریں گی اور چیزوں کی حاجت نہ رہے گی اور اگر آپ ان کو ترک کر دیں گے تو ان کے سوا آپ کو کوئی چیز نفع نہ دے گی۔

اس وقت عمر بن الخطابؓ نے فرمایا۔ بیان کیجئے :

حضرت علیؑ المرتضیٰؑ نے فرمایا کہ، ایک تو قریب و بعید سب لوگوں پر اللہ کی حدود کے قوانین جاری کیجئے ! دوسرا یہ کہ کتاب اللہ کے موافق رضامندی اور ناراضگی دونوں حالتوں میں یکساں حکم لگائیے۔ تیسرا یہ کہ سیاہ و سفید ہر قسم کے آدمیوں میں حق و انصاف کے ساتھ تقسیم کیجئے۔

یہ کلام سننے کے بعد حضرت عمرؓ نے فرمایا کہ، مجھے اپنی زندگی کی قسم ہے کہ آپؐ نے مختصر کلام کیا مگر البلاغ تبلیغ کا حق ادا کر دیا ہے۔“

(تاریخ یعقوبی شیعہ جلد ۲ ص ۲۰۸، رجاء، شیعہ حصہ دوم ص ۱۳۶)

اس سے معلوم ہوتا ہے کہ سیدنا حضرت عمر فاروقؓ اور سیدنا حضرت علیؑ

المر تفضی جوڑو کے مابین بے پناہ محبت و مودت تھی اور ایک دوسرے کی آخرت کو اچھی دیکھنے کے خواہش مند رہتے تھے۔ ایک دوسرے کو نصیحت کیا کرتے تھے۔ اگر خدا انخواستہ ان کے درمیان وہ بات ہوتی جو شیعہ مجتہدوں نے اور ان کے پیشوا فہمی نے پھیلا رکھی ہے، تو بتلائیے ایسے ”کلمات مرتضوی“ کبھی ہوتے۔ نصیحت کرنا اور بھلائی چاہنا اس امر کا شہد ہے کہ دونوں ایک دوسرے کے گہرے محب تھے۔

دوستی کا لازمی نتیجہ یہ ہے کہ ایک دوسرے سے کندھا ملا کر **بے تکلفانہ روایا:** چلیں۔ ایک دوسرے کا ہاتھ تھامیں۔ ایک دوسرے کو محبت بھری نظر سے دیکھیں۔ ایک دوسرے کی بھلائی چاہیں۔ ایک دوسرے کی خوشی میں غمی میں شامل ہوں۔ سیدنا حضرت عمر رضی اللہ عنہ اور حضرت سیدنا علی رضی اللہ عنہ کے بے تکلفانہ روایات کی ایک روایت ملاحظہ فرمائیے:

”ایک مرتبہ قیس بن سعد بن عبادہ حصول علم و اخلاق کے لئے مدینہ منورہ پہنچے ایک شخص کو دیکھا کہ دو چادروں میں لمبوس ہے۔ سر پر زلفیں ہیں۔ (دوستوں کی طرح) عمر کے کندھا مبارک پر ہاتھ رکھے ہوئے ہے۔ لوگوں سے دریافت کیا کہ یہ کون صاحب ہیں؟ انہوں نے بتلایا کہ علی بن ابی طالب ہیں۔“

(تذکرۃ الحفاظ لفظ ہی جلد اس ۲۱)

اگر شیعہ کی اس روایت سے کہ وہ ایک دوسرے کے پکے دشمن اور ان کے درمیان گہری عداوت تھی (معاذ اللہ) اس سے اتفاق کر لیا جائے تو بتلائیے کیا یہ محبانہ لوائیں ہوتیں؟ ان لواؤں کا ہونا اس امر کا واضح قرینہ ہے کہ وہ ایک دوسرے کے گہرے دوست تھے۔

(از کتاب رحماء بنیم ج ۲)

سیدنا عمر فاروق رضی اللہ عنہ کے ارشادات

- (1) سیدنا عمر فاروق رضی اللہ عنہ کا قول ہے کہ اگر صبر و شکر دو سواریاں ہوتیں تو میں پرواہ نہ کرتا کہ کس پر سوار ہوں۔
- (2) فرمایا! جو شخص راز چھپاتا ہے، اس کا راز اس کے ہاتھ میں ہے۔
- (3) فرمایا! لوگوں کی فکر میں اپنے تئیں نہ بھول جاؤ۔
- (4) مجھے سائل کے سوال سے اس کی عقل کا اندازہ ہو جاتا ہے۔
- (5) دنیا تھوڑی سی لوتب آزاوانہ بسر کر سکو گے۔
- (6) آدمی کے نماز روزہ پر نہ جاؤ بلکہ اس کی درست معاہدگی اور عقل کو دیکھو۔
- (7) علم، عقل کی زیادتی پر موقوف نہیں۔
- (8) اشعار عرب، بلند اخلاق، صحت لغات اور انساب کی طرف رہنمائی کرتے ہیں۔
- (9) توبہ کی تکلیف سے گناہ کا ترک کرونا زیادہ سہل ہے۔
- (10) دولت سراونچا کیئے بغیر نہیں رہتی۔
- (11) جو شخص برائی سے آگاہ نہیں وہ ضرور اس میں گرفتار ہوگا۔
- (12) آج کا کام کل پر نہ اٹھا رکھو۔
- (13) جو چیز پیچھے ہٹی بھر آگے نہیں بڑھتی۔
- (14) کسی کی شہرت کا آوازہ سن کر دھوکا نہ کھاؤ۔
- (15) فرمایا! حکومت کے لئے ایسی شدت کی ضرورت ہے، جس میں جبر نہ ہو اور ایسی نرمی کی جس میں سستی نہ ہو۔

کرنا ایک ضروری امر ہے۔ (۲) تلاوت قرآن مجید ایک خوبی ہے مگر اس پر عمل کرنا ضروری ہے۔ (۳) مریض کی عیادت ایک خوبی ہے مگر اس کی وصیت کرنا ایک ضروری امر ہے۔ (۴) زیارت قبور ایک خوبی ہے مگر وہاں کی تیاری کرنا ایک ضروری امر ہے۔

(۶)..... فرمایا! مجھے چار باتوں میں عیادت الہی کا مزہ آتا ہے۔ (۱) قرائت کی ادائیگی میں۔ (۲) حرام اشیاء سے پرہیز کرنے میں۔ (۳) امید اجر پر نیک کام کرنے میں۔ (۴) اور خوف خدا سے برائیوں سے بچنے میں۔

(۷)..... فرمایا! متقی کی پانچ علامات ہیں۔ ایسے شخص کی صحبت میں رہنا جس سے دین کی اصلاح ہو۔ شرمگاہ اور زبان کو قابو میں رکھنا۔ مسرت دنیا کو وہل خیال کرنا۔ شہوات کے خوف سے حلال سے بھی پرہیز کرنا۔ پس ایک میں ہی ہلاکت میں پڑا ہوں۔

(۸)..... فرمایا یہ چیزیں بہت بیکار ہیں۔ وہ عالم جس سے کوئی سوال نہ کرے۔ وہ عمدہ عقل جس سے کچھ حاصل نہ کیا جائے، بیکار اور مستعمل، ہتھیار، ویران مسجد، وہ قرآن جس پر تلاوت نہ کی جائے۔ وہ مال جو خرچ نہ کیا جائے۔ وہ گھوڑا جس پر سواری نہ کی جائے۔ علم زہد جو طالب دنیا کے پیٹ میں ہے۔ وہ عمر و راز جس میں توشہ آخرت تیار نہ کیا جائے۔ (منہیات ابن حجر عسقلانی)